



**Влада на Република Северна Македонија**

**- ГЕНЕРАЛЕН СЕКРЕТАРИЈАТ -**

Сектор за анализа на политиките и координација – Одделение за соработка со НВО

22 август, 2019

Архивски број: 44- 6477/1

До:

Советот за соработка со и развој на граѓанскиот сектор

**ПРЕДМЕТ:** Барање за номинирање два членови на Советот за соработка со и развој на граѓанскиот сектор во Комисијата за распределба на финансиски средства наменети за финансирање на програмските активности на здруженијата и фондациите од Буџетот на Република Северна Македонија за 2019 година

Почитувани,

Во врска со расправата и заклучоците од 13. седница на Советот за соработка со и развој на граѓанскиот сектор, одржана на 4.7.2019 година, во врска со Огласот за финансиска поддршка на здруженија и фондации, објавен од Генералниот секретаријат на Владата на Република Северна Македонија на 31.1.2019 година и забелешките дека Советот не бил консултиран за составот на Комисијата за распределба на финансиски средства наменети за финансирање на програмските активности на здруженијата и фондациите од Буџетот на Република Северна Македонија за 2019 година, ве информираме за следното:

Врз основа на член 18 ставови 1 и 2 од Законот за извршување на Буџетот на Република Македонија за 2019 година („Службен весник на РМ“ бр.238/18), Програмата за финансирање на програмските активности на здруженијата и фондациите („Службен весник на РМ“ бр.5/19) и Кодексот на добри практики за финансиска поддршка на здруженија на граѓани и фондации („Службен весник на РМ“ бр.130/07), Генералниот секретаријат на Владата на Република Северна Македонија на 31.1.2019 година во дневните весници „Нова Македонија“ и „Коха“ и на веб-страниците [www.vlada.mk](http://www.vlada.mk) и [www.nvosorabotka.gov.mk](http://www.nvosorabotka.gov.mk) објави Оглас за финансиска поддршка на здруженија и фондации.

Основни организациски критериуми кои треба да ги исполнуваат здруженијата и фондациите што учествуваат на овој оглас се:

1. Да се регистрирани според Законот за здруженија и фондации;
2. Да спроведуваат активности од минимум една година;
3. Да се занимаваат со активности и проекти од јавен интерес; и
4. Да не добиле средства или поднеле пријава од/до друг орган на државната управа или други извори за иста намена и активности за кои поднесуваат пријава, а што би значело двојно финансирање на истите активности од различни извори.

Согласно објавениот оглас, здруженијата и фондациите треба да достават:

1. Пријава за финансиска поддршка;
2. Предлог - проект;
3. Статут и решение за регистрација на здружението или фондацијата;
4. Извештај за добиените средства од Буџетот на Република Северна Македонија во изминатата фискална година и за начинот на нивната реализација;
5. Годишен извештај за работа на здружението/фондацијата за претходната година;
6. Завршна сметка на здружението/фондацијата за претходната година;
7. Уверение за платени даноци издадено од даночните органи.

Здруженијата и фондациите не можат да поднесат повеќе од една пријава за финансиска поддршка по огласот, а пријавите со непотполна документација или по истекот на предвидениот рок нема да се разгледуваат.

Проценката на квалитетот на програмите/проектите на здруженијата и фондациите кои ги исполнуваат основните организациски критериуми, согласно објавениот оглас, се врши врз основа на следните посебни програмски критериуми:

| Области                                                                                                                                                                        | Максимум бодови |
|--------------------------------------------------------------------------------------------------------------------------------------------------------------------------------|-----------------|
| <b>1. Организациска структура и ресурси</b>                                                                                                                                    | <b>30</b>       |
| 1.1. Дали здружението/фондацијата има потребна организациска структура и човечки ресурси за спроведување на проектот (вработени, активни волонтери, хонорарно ангажирани лица) | 10              |
| 1.2. Дали здружението/фондацијата располага со канцелариски простор и техничка опрема за спроведување на проектот                                                              | 10              |
| 1.3. Дали годишниот буџет на здружението/фондацијата за последната календарска година ја надминува висината на грантот                                                         | 10              |
| <b>2. Мрежно работење и соработка</b>                                                                                                                                          | <b>10</b>       |
| 2.1. Дали здружението/фондацијата во последните 3 години реализирале проекти во соработка со други граѓански организации или органи на државната управа                        | 10              |
| <b>3. Квалитет на проектот</b>                                                                                                                                                 | <b>60</b>       |
| 3.1. Колку општата цел на проектот ќе придонесе кон реализацијата на дадената приоритетна цел                                                                                  | 10              |

|                                                                                                                            |    |
|----------------------------------------------------------------------------------------------------------------------------|----|
| 3.2. Дали целта на проектот е јасно определена                                                                             | 10 |
| 3.3. Дали целната група е соодветно определена                                                                             | 10 |
| 3.4. Дали спроведувањето на активностите доведуваат до остварување на предвидените резултати во проектот                   | 10 |
| 3.5. Дали планот за спроведување е јасен и остварлив                                                                       | 10 |
| 3.6. Дали предложениот финансиски план е реален (описот на трошоци по категории и позиции соодветствува на пазарните цени) | 10 |
| <b>Дополнителни бодови</b><br>Промоција на еднакви можности и инклузија на лица со попреченост                             | 3  |

На Огласот за финансиска поддршка на здруженија и фондации пристигнаа вкупно 200 пријави, во осум приоритетни области. Генералниот секретаријат – Одделение за соработка со невладини организации изврши административна обработка на пристигнатите пријави на здруженија и фондации и утврди дека во 129 (64,5%) пријави здруженијата и фондациите ги исполнуваат условите од огласот.

|   | Опис на приоритет                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                              | Вкупно пријави | Ком-плетни | Неком-плетни |
|---|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------|------------|--------------|
| 1 | <b>Развој на економијата, зголемување на продуктивното вработување и подигнување на животниот стандард на граѓаните:</b> <ul style="list-style-type: none"> <li>– создавање на поволна деловна клима со политики на соработка со бизнис-секторот, социјалните партнери, заштита на работничките права, недискриминација, зголемена ефикасност, транспарентност на институциите и целосно почитување на правната држава;</li> <li>– унапредување на концептот и практиките за општествена одговорност;</li> <li>– зголемување на земјоделските површини и на приносот и квалитетот на земјоделските производи;</li> <li>– развивање на социјалното претприемништво;</li> <li>– натамошен развој на активниот туризам како потенцијал за силен локален економски развој;</li> <li>– унапредување на родовата еднаквост во сите области од општественото живеење и вклучување на родовата перспектива во креирањето на политиките и буџетите;</li> <li>– воведување на концептот на еднаквост и недискриминација во сите области на општественото живеење, а особено во областа на образованието, здравството, социјалната заштита, работните односи и правосудството.</li> </ul> | 92             | 57         | 35           |
| 2 | <b>Република Македонија – членка на НАТО и Европската Унија:</b> <ul style="list-style-type: none"> <li>– промовирање на европските вредности во процесот на пристапување во Европската Унија преку транспарентност и зајакнување на соработката со граѓанскиот сектор и</li> </ul>                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                            | 18             | 14         | 4            |

|   |                                                                                                                                                                                                                                                                                                                                                                                                                                                                                                                                                                                                                                     |            |            |           |
|---|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------|------------|-----------|
|   | академската заедница.                                                                                                                                                                                                                                                                                                                                                                                                                                                                                                                                                                                                               |            |            |           |
| 3 | <b>Одлучна и неселективна борба со организираниот криминал и корупцијата:</b> <ul style="list-style-type: none"> <li>– одлучна и неселективна борба со организираниот криминал и корупцијата, реформи во насока на владеење на правото, изградба на независни институции и зголемување на јавната безбедност.</li> </ul>                                                                                                                                                                                                                                                                                                            | 4          | 3          | 1         |
| 4 | <b>Јакнење на владеењето на правото, преку непристрасно и недискриминирачко спроведување на законите, изградба на независни институции и функционален систем на локална самоуправа:</b> <ul style="list-style-type: none"> <li>– јакнење на владеењето на правото преку непристрасно и недискриминирачко спроведување на законите;</li> <li>– унапредување на човековите права и создавање институционални капацитети за нивна ефикасна заштита.</li> </ul>                                                                                                                                                                         | 16         | 9          | 7         |
| 5 | <b>Реформи во образованието и инвестирање во иновации и информатичка технологија:</b> <ul style="list-style-type: none"> <li>– приближување на знаењето на учениците/студентите до барањата на пазарот на трудот и унапредување на соработката меѓу високообразовните институции, истражувачките центри, приватниот сектор и јавните институции.</li> </ul>                                                                                                                                                                                                                                                                         | 12         | 8          | 4         |
| 6 | <b>Реформи во правосудството:</b> <ul style="list-style-type: none"> <li>– создавање услови за независно, департизирано и ефикасно судство и правда достапна до сите.</li> </ul>                                                                                                                                                                                                                                                                                                                                                                                                                                                    | 3          | 1          | 2         |
| 7 | <b>Целосно спроведување на Охридскиот рамковен договор и градење на граѓанска држава и етничка кохезија врз принципите на меѓусебна толеранција и почитување:</b> <ul style="list-style-type: none"> <li>– градење на унитарно, мултикултурно и толерантно општество преку суштинска политичка поддршка со која Република Македонија ќе се гради како граѓанска држава на сите што живеат во неа: Македонци, Албанци, Турци, Срби, Власи, Роми, Бошњаци и сите други заедници во насока на поголема интеркултурна комуникација и градење на дух на меѓусебно почитување;</li> <li>– подобрување на состојбата на Ромите.</li> </ul> | 29         | 23         | 6         |
| 8 | <b>Намалување на аерозагадувањето:</b> <ul style="list-style-type: none"> <li>– зголемување на јавната свест и едукација на населението од областа на животната средина и реализација на кампањи од областа на заштитата на животната средина.</li> </ul>                                                                                                                                                                                                                                                                                                                                                                           | 26         | 14         | 12        |
|   | <b>Вкупно</b>                                                                                                                                                                                                                                                                                                                                                                                                                                                                                                                                                                                                                       | <b>200</b> | <b>129</b> | <b>71</b> |

Поаѓајќи од заложбите на Владата на Република Северна Македонија за законито, чесно, транспарентно и одговорно работење, се обраќаме со барање Советот за соработка со и развој на граѓанскиот сектор да номинира два членови на Советот од редот на граѓанските организации за членови на Комисијата за распределба на финансиски средства наменети за финансирање на програмските активности на здруженијата и фондациите од Буџетот на Република Северна Македонија за 2019 година.

Во молиме номинацијата да се достави до Генералниот секретаријат – Одделение за соработка со невладини организации до 30.8.2019 година.

Со почит,

ГЕНЕРАЛЕН СЕКРЕТАР НА ВЛАДАТА  
НА РЕПУБЛИКА СЕВЕРНА МАКЕДОНИЈА

д-р Драги Рашковски

Подготвиле: м-р Елпиди Петковска  
Загорка Видоевска  
Одобрила: м-р Сузана Никодијевиќ-Филиповска